

18th July 1964]

திரு. மீ. கலியாணசுந்தரம் : சென்னை நகரத்தில் அதிக கோட்டா பெறுகிறவர்கள், அதற்குத் தகுந்தாற்போல தொழிலாளிகள் வைத்து நடத்துகிறார்களா, மாதச் சம்பளம் கொடுக்கப்படுகிறதா, உற்பத்தி நடைபெறுகிறதா என்றெல்லாம் பரிசீலிக்கப்படுகிறதா?

கனம் திரு. ஆர். வெங்கட்டராமன் : ஏதாவது சில புகார்கள் எழுதிக் கொடுத்தால், அவை மாத்திரம் அல்லாமல், இன்னும் சில நுணுக்கமான விஷயங்களும் இருக்கின்றன, அவையும் சேர்த்து விசாரணை செய்யப்படும்.

சர்க்கரை விநியோகம்

* 544 கேள்வி.—திரு. செ. மாதவன் : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) பொதுமக்களுக்கு சீனி வழங்கும் உரிமை பெறும் வியாபாரிகளுக்கு புதிய கட்டுப்பாடுகள் எவையேனும் 1963-ம் ஆண்டு நவம்பர் மாதத்தில் விதிக்கப்பட்டுள்ளனவா?

(இ) ஆமெனில், அவைகளின் விவரமென்ன? —

கனம் திரு. ந. நல்லசேனாபதி சர்க்கரை மன்றாடியார் :

(அ) & (இ) சபையில் ஓர் அறிக்கை வைக்கப்பட்டுள்ளது.

திரு. செ. மாதவன் : மத்திய சர்க்கார் கொடுக்கும் சீனியை நம் முடைய மாநிலத்தில் மாவட்டம் தோறும் சப்ளை செய்வதிலே என்ன கொள்கை அனுசரிக்கப்பட்டு வருகிறது?

கனம் திரு. ந. நல்லசேனாபதி சர்க்கரை மன்றாடியார் : முன்பு சர்க்கரை எவ்வளவு கொடுக்க வேண்டுமென்ற கணக்கை வைத்து, இப்பொழுது ஆங்காங்கே இருக்கக்கூடிய மாவட்டங்களுக்குப் பிரித்துக் கொடுக்கப்படுகிறது.

* 545 Q.—SRI M. KALYANASUNDARAM : Will the Hon. the Minister for Food be pleased to state the details of the conclusion reached at the conference of the Collectors held in Madras, during the third week of December 1963, regarding proper distribution of sugar and for checking black-marketing in these commodities?

THE HON. SRI N. NALLASENAPATHI SARKARAI MANRADIAR : The Collectors' Conference was purely a departmental one, wherein the participants exchanged views on various administrative matters. It was not open to non-officials. The Government, therefore, consider that it will not be in public interest to furnish information required by the Member.

திரு. மீ. கலியாணசுந்தரம் : கலெக்டர் மகாநாட்டில் நடந்த நிர்வாக அலுவல்களைப் பற்றி நான் தகவல் கேட்கவில்லை. சர்க்கரை விநியோகம் சம்பந்தமாக அங்கே விவாதிக்கப்பட்டதா?